



سوال

(38) جب امام خطبہ دے رہا ہو جمعہ کے دن اس وقت کوئی آجائے تو الخ

جواب

السلام علیکم ورحمۃ اللہ وبرکاتہ

زید کتنا ہے جب امام خطبہ دے رہا ہو جمعہ کے دن اس وقت کوئی آجائے تو اس کو چاہیے، بموجب حدیث شریفہ دو رکعت پڑھ کر بیٹھے، بخرکتا ہے خطبہ کی حالت میں جمعہ کے دن نماز پڑھنی منع ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ
الحمد للہ، والصلوة والسلام علی رسول اللہ، أما بعد!

بخرکا قول غلط اور مخالف حدیث ہے۔ زید کا قول صحیح ہے۔ حدیث شریفہ میں ہے:

إِذَا جَاءَ أَحَدُكُمْ يَوْمَ الْجُمُعَةِ وَالْإِمَامُ مَخْطُبٌ فَلْيَرْكَعْ رَكَعَتَيْنِ وَيَلْبَسُزِيَّهًا۔ (صحیح مسلم، ص ۲۸۷ جلد ۱)

یعنی جو شخص تم میں سے مسجد میں جمعہ کے دن آئے اور امام خطبہ سن رہا ہو تو دو رکعت ہلکی پڑھ کر بیٹھے۔ نسائی اور ترمذی میں ہے کہ نبی علیہ السلام جمعہ کے دن خطبہ پڑھا رہے تھے ایک شخص آیا اور ایسے ہی بیٹھ گیا۔ تو آنحضرت ﷺ نے ارشاد فرمایا کہ تو نے دو رکعتیں پڑھ لیں؟ اُس نے کہا نہیں، آپ نے فرمایا: اٹھ کر دو رکعتیں پڑھ لے۔ پھر خطبہ سننے کے لیے بیٹھے۔ ان تمام تصریحات کے بموجب بخرکا قول باطل اور زید کا قول صحیح ہے۔ (فتاویٰ ستاریہ جلد اول ص ۳۹)

[فتاویٰ علمائے حدیث](#)

جلد 04 ص 89

محدث فتویٰ